


विचार-प्रवाह... टिहरी झील से भी मीथेन



# पेज 3

देहरादून, मंगलवार, 14 दिसंबर 2021



मौसम

अधिकतम 21.0°  
न्यूनतम 11.0°

40243.39

2

नजर कमजोर होने का लगेगा पता

7

कप्तानी का हर पल का मजा लिया: रोहित

## नया इतिहास रच रही काशी: पीएम

एजेंसी (वेब वार्ता न्यूज)

वाराणसी। पीएम नरेंद्र मोदी ने आज काशी विश्वनाथ मंदिर कॉरिडोर का उद्घाटन किया। पीएम ने इससे पहले गंगा में डुबकी लगाई और पवित्र जल लेकर भगवान शिव को अर्पित किया और पूजा की। इस अवसर पर पीएम मोदी ने काशी के गौरवपूर्ण इतिहास को याद किया। पीएम मोदी ने शिवाजी और राजा सुहलदेव से लेकर होल्कर की महारानी और महाराजा रणजीत सिंह के योगदान को भी याद किया।

पीएम मोदी ने कहा कि जब भी काशी ने करवट ली है, कुछ नया किया है। देश का भाग्य भी बदला। पिछले 7 साल से काशी में चल रहा विकास का महायज्ञ आज एक नई ऊर्जा को प्राप्त किया है। चुनौती कितनी भी बड़ी क्यों न हो हम भारतीय मिलकर उसे प्राप्त कर सकते हैं। विनाश करने वाले

### पीएम नरेंद्र मोदी ने काशी कॉरिडोर का किया शुभारंभ

दिव्यांग जनों, बुजुर्ग को होगा लाभ  
पीएम ने कहा कि पहले मंदिर क्षेत्र जो केवल 3 हजार वर्गमीटर में था वह अब 5 लाख फीट का हो गया है। अब मंदिर परिसर में 70 हजार श्रद्धालु आ सकेंगे। यही तो है हर महादेव। अब विश्वनाथ धाम कॉरिडोर के पूरा होने से कारण यहां सबका आना सुलभ हो गया। दिव्यांग भाई-बहन, बुजुर्ग लोग सीधे मंदिर तक आ सकेंगे।

की शक्ति भारत की भक्ति से बड़ी नहीं हो सकती है। पंजाब से महाराजा रणजीत सिंह ने 23 मन सोना चढ़ाया था। इसके शिखर पर सोना चढ़ाया था। पंजाब के लोगों ने काशी



पुनर्निर्माण के लिए दिल खोलकर दान दिया था।

मोदी ने कहा कि ज्ञान, शोध और अनुसंधान ये काशी और भारत के लिए निष्ठा रही है। धरती के सभी क्षेत्र में काशी मेरा ही शरीर है। इसलिए यहां का हर पत्थर शंकर है। इसलिए हम अपनी काशी को सजीव मानते हैं। काशी जीवत्व को सीधे शिवत्व से जोड़ती है। बनारस वो नगर है जहां शंकराचार्य को श्री डोम राजा से

#### देश की जनता से मांगा 3 संकल्प

पीएम मोदी ने कहा कि मेरे लिए तो जनता जनार्दन ईश्वर का ही रूप है। मेरे लिए हर भारतवासी ईश्वर का ही अंश है। जैसे सब भगवान से मांगते हैं। मैं आपको ही भगवान मानता हूं। मैं आपसे कुछ मांगना चाहता हूं। मैं आपसे अपने लिए, हमारे देश के लिए तीन संकल्प चाहता हूं। पीएम ने देश की जनता से मांगे तीन संकल्प। स्वच्छता, सृजन और तीसरा आत्मनिर्भर भारत के लिए निरंतर प्रयास। पीएम ने कहा कि हमारा आत्मनिर्भर होना जरूरी होगा।

एकता का सूत्र मिला। काशी के बारे में जितना बोलता हूं उतना ही डूबता जाता हूं। काशी शब्दों का विषय नहीं काशी संवेदनाओं का विषय है। काशी वो है जहां मृत्यु भी मंगल है। काशी वो है जहां प्रेम ही परंपरा है।

पीएम ने कहा कि यहां अगर औरंगजेब आता है तो शिवाजी भी उठ खड़े होते हैं। औरंगजेब के अत्याचार, उसके आतंक का इतिहास साक्षी है। जिसने सभ्यता

को तलवार के बल पर बदलने की कोशिश की, जिसने संस्कृति को कट्टरता से कुचलने की कोशिश की! लेकिन इस देश की मिट्टी बाकी दुनिया से कुछ अलग है। आतंक के वे पर्याय इतिहास के काले पन्नों तक सिमटे रह गए हैं। मेरी काशी आगे बढ़ रही है। अपने गौरव को फिर से नई भव्यता दे रही है। पीएम मोदी ने कहा कि यहां जो कुछ भी होता है वो महादेव के आशीर्वाद से होता है।

#### विश्वनाथ कॉरिडोर बनाने वाले कारीगरों पर पुष्प वर्षा

प्रधानमंत्री नरेंद्र मोदी ने सोमवार को काशी विश्वनाथ धाम का लोकार्पण किया। इस दौरान वे इस भव्य परिसर के निर्माण और जीर्णोद्धार में लगने वाले कारीगरों के साथ भोजन करते दिखे। मजदूरों पर पुष्पवर्षा, साथ में फोटो सेशन, अपने भाषण के दौरान उनका जिक्र और फिर भोजन करके उन्होंने जनमानस को एक बड़ा संदेश देने की कोशिश की। मजदूरों के बीच पुष्पवर्षा करने के बाद पीएम मोदी मजदूरों के बीच बैठे। फोटो सेशन होना था, लेकिन कुर्सियां बाधक बन रही थी। उन्होंने वहां मौजूद लोगों को बोलकर कुर्सियों को हटवाया और इसके बाद फोटो सेशन पूरा हुआ। पीएम नरेंद्र मोदी ने साफ किया कि इस कार्य को पूरा करने वाले कारीगर उनके लिए कितने महत्वपूर्ण हैं।

#### संक्षिप्त समाचार

कश्मीर में जवानों से भरी बस पर आतंकी हमला एजेंसी (वेब वार्ता न्यूज) श्रीनगर। आतंकवादियों ने कश्मीर में जम्मू-कश्मीर आर्म्ड पुलिस के जवानों को ले जा रही एक बस पर हमला कर दिया। इस हमले में पुलिस के आठ से 14 के करीब जवान घायल हो गए हैं। इनमें से पांच की हालत गंभीर बताई जा रही है। जानकारी के अनुसार, आतंकवादियों ने श्रीनगर के पंथाचौक के समीप स्थित जेबन में जिस बस पर हमला किया है उसमें जम्मू-कश्मीर आर्म्ड पुलिस की नौवीं बटालियन के जवान सवार थे। 7350 नए मामले आए सामने, सक्रिय केस भी घटकर 91,456 हुए एजेंसी (वेब वार्ता न्यूज) नई दिल्ली। देश में कोरोना वायरस के मामले तो कम हुए ही हैं, साथ ही सक्रिय मामलों में भी लगातार कमी देखी जा रही है। जहां कोरोना के मामले पिछले काफी समय से 10 हजार से नीचे नजर आ रहे हैं। अभी कुछ राज्यों में ही इस नए वेरिएंट के मामले रिपोर्ट हुए हैं।

## उत्तराखंड भाजपा के वरिष्ठ नेता हरबंस कपूर का निधन

सीएम समेत कई हस्तियों ने दी श्रद्धांजलि, दून में सार्वजनिक अवकाश एजेंसी (वेब वार्ता न्यूज)

देहरादून। भाजपा के वरिष्ठ नेता और आठ बार के विधायक हरबंस कपूर का आकस्मिक निधन हो गया। मृत्यु का कारण हार्ट अटैक बताया जा रहा है। वे पूरी तरह स्वस्थ थे और पार्टी की तमाम बैठक और अन्य गतिविधियों में भी सक्रिय थे। रविवार को भी उन्होंने विभिन्न बैठकों में प्रतिभाग किया। रात को वे भोजन करने के बाद अपने इंदिरा नगर स्थित आवास पर सो गए थे। सुबह जब उन्हें चाय पीने के लिए उठाया गया तो वे नहीं उठे। वे अभी 75 वर्ष के थे। उनके निधन से भाजपा समेत क्षेत्रवासियों में भी शोक की लहर है। वहीं, दून में एक दिन का सार्वजनिक अवकाश घोषित किया गया है। हरबंस कपूर के निधन पर राजनेताओं ने उन्हें भावभीनी श्रद्धांजलि अर्पित की है। उनका



अचानक इस तरह से चले जाने से हर कोई सदमे में है। राज्यपाल गुरमीत सिंह ने उन्हें श्रद्धांजलि दी। सीएम पुष्कर सिंह धामी ने भी उनके निधन पर दुख जताया। कहा, मेरे वरिष्ठ सहयोगी और पूर्व विधानसभा अध्यक्ष हरबंस कपूर के निधन से दुखी हूं।

मृदुभाषी कपूर ने हमेशा सादगी के साथ जीवन जिया। उन्होंने कपूर के आवास पर पहुंचे स्वजन को सात्वना दी और उन्हें श्रद्धांजलि अर्पित की। भाजपा प्रदेश अध्यक्ष मदन कौशिक और विधानसभा अध्यक्ष प्रेमचंद अग्रवाल ने उनके निधन पर गहरा शोक व्यक्त किया।

## रोहित शर्मा साउथ अफ्रीका के खिलाफ टेस्ट सीरीज से बाहर

एजेंसी (वेब वार्ता न्यूज)

नई दिल्ली। भारतीय क्रिकेट टीम को इसी महीने साउथ अफ्रीका के दौरे पर जाना है। टीम इंडिया को दौरे पर जाने से पहले बड़ा झटका लगा है। ओपनर रोहित शर्मा चोट की वजह से तीन मैचों की टेस्ट सीरीज से बाहर हो गए हैं। भारतीय टीम को 26 दिसंबर से साउथ अफ्रीका के खिलाफ पहला टेस्ट मैच खेलना है।

साउथ अफ्रीका में इंडिया ए टीम की कप्तानी कर रहे प्रियांक पंचाल को रोहित की जगह पर भारत की टेस्ट में शामिल किया गया है। भारतीय टीम के साउथ अफ्रीका दौरे पर पहुंचने से पहले प्रियांक ने अच्छी पारियां खेली है। इसमें एक शतक भी शामिल है। टीम की कप्तानी संभालते हुए उन्होंने अच्छा प्रदर्शन किया जिसका इनाम उन्होंने टेस्ट टीम में जगह के तौर पर दिया गया है।

रोहित शर्मा को इस दौरे के लिए पहली बार टेस्ट टीम का उप कप्तान बनाया गया था। खराब फार्म में चल रहे अजिंक्य रहाणे

#### झटका



■ 26 दिसंबर से साउथ अफ्रीका के खिलाफ होगा पहला टेस्ट

की जगह उनको यह जिम्मेदारी दी गई थी। टीम इंडिया के टी20 और वनडे टीम की कप्तानी रोहित को पहले ही दी जा चुकी है।

साउथ अफ्रीका दौरे पर जाने वाली टेस्ट टीम: विराट कोहली (कप्तान), प्रियांक पांचाल (उप कप्तान), केएल राहुल, मयंक अग्रवाल, चेतेश्वर पुजारा, अजिंक्य रहाणे, श्रेयस अय्यर, हनुमा विहारी, रिषभ पंत (विकेट कीपर), रिद्धिमान साहा (विकेट कीपर), रविचंद्रन अश्विन, जयंत यादव, इशांत शर्मा, मुहम्मद शमी, उमेश यादव, जसप्रीत बुमराह, शार्दूल ठाकुर, मुहम्मद सिराज। स्टैंडबाई खिलाड़ी: नवदीप सैनी, सौरभ कुमार, दीपक चाहर, अर्जुन नागवसवाला।

## भारतीय नौसेना होगी और मजबूत

एजेंसी (वेब वार्ता न्यूज)

भुवनेश्वर। भारत ने सोमवार को ओडिशा के बालासोर के तट से लंबी दूरी की सुपरसोनिक मिसाइल असिस्टेड टारपीडो (स्मार्ट) का सफलतापूर्वक परीक्षण किया है। भारतीय नौसेना के लिए डीआरडीओ द्वारा हथियार प्रणाली विकसित की जा रही है। यह जानकारी रक्षा अधिकारियों ने दी है। साथ ही

सुपरसोनिक मिसाइल असिस्टेड टारपीडो का हुआ सफल परीक्षण

डीआरडीओ ने कहा कि इस मिसाइल को टारपीडो की पारंपरिक सीमा से कहीं अधिक एंटी-सब मरीन में युद्ध क्षमता बढ़ाने के लिए डिजाइन किया गया है।

परीक्षण के दौरान मिसाइल की पूरी रेंज क्षमता का सफलतापूर्वक प्रदर्शन किया गया। इस प्रणाली

को टारपीडो की पारंपरिक सीमा से कहीं अधिक पनडुब्बी रोधी युद्ध क्षमता बढ़ाने के लिए डिजाइन किया गया है।

डीआरडीओ की कई प्रयोगशालाओं ने इस उन्नत मिसाइल प्रणाली के लिए विभिन्न तकनीकों का विकास किया है। अधिकारियों के मुताबिक इस प्रणाली को भारतीय नौसेना के इस्तेमाल के लिए विकसित किया गया है।

Are you Planning to make a Website or already have ?

If yes, then we are here to serve you

#### What we do

##### Website Development

All type of Websites E-Commerce, Hotel Booking, Travel, Bus Ticket Booking, News Portal, Blogs, or as per client requirement.

##### Promotion & Branding

1. Website Promotion & Branding in any country (200+ Countries)  
2. Social Media  
3. Bulk SMS

##### Search Engine Optimisation

A-Z Work to make a Website Search Engine Friendly. You tell us, we do it.

Gadoli Media Ventures

Shivam Market, 2nd Floor, Darshan Lal Chowk, Dehra Dun. | Mob: 9319700701, 7579011930  
E-Mail: contact@gadoli.in